



SUĠĠETT:	Il-Malti
KARTA NUMRU:	I
DATA:	30 ta' April 2022
FIN:	mid-9:00 a.m. sa 12:05 p.m.

IL-LINGWA U L-LINGWISTIKA

Wieġeb it-taqsimiet **KOLLHA**.

Ikteb b'Malti tajjeb. L-iżbalji fl-idjoma, fis-sintassi u fl-ortografija jnaqqsu ħafna l-marki.

TAQSIMA A: IL-KITBA ARGUMENTATTIVA

Ikteb komponent argumentattiv ta' bejn 500 u 550 kelma dwar WAHDA minn dawn it-temi.

1. Il-Malti jgħid: "Għidli ma' min tagħmilha u ngħidlek x'int!" Taqbel u għaliex? Huwa minnu li l-kumpanija li tkun magħha tiffurmalek il-karattru, il-valuri u l-imġiba tiegħek? Jista' jkollok attitudnijiet differenti mill-bqija tal-grupp ta' shabek? Iddiskuti dan mill-esperjenza tiegħek.

JEW

2. Kemm temmen li ż-żgħażaġh għandu jkollhom sehem fid-deċiżjonijiet politiċi li jittieħdu fil-pajjiż? Iddiskuti din it-tema fid-dawl tad-dritt tal-vot minn sittax 'il sena 'l fuq, u l-impenn li ż-żgħażaġh juru, jew ma jurux, fil-politika lokali.

JEW

3. Fl-aħbarijiet qed nisimgħu li, b'xorti tajba, id-dinja ħierġa mill-imxija tal-COVID-19 u li se nibdew ngħixu "normalità ġdida". Iddiskuti kif taħseb li se tinbidel ħajjitna f'setturi differenti, bħall-ivvjaġġar, id-divertiment, ix-xogħol u l-edukazzjoni, u semmi x'taġħlimiet taħseb li ħadna mill-pandemija.

JEW

4. L-edukazzjoni fuq saħħitna qiegħda dejjem tiżdied u qed tagħmilna konxji biex nagħtu iżjed kas ta' x'nieklu. Imma fir-rutina tal-ħajja tal-lum, id-dieta diffiċli żżommha? Diffiċli biex tiddixiplina ruħek u tagħmel l-eżerċizzju regolari? Iddiskuti.

(Total: 20 marka)

Jekk jogħġbok dawwar il-paġna

TAQSIMA B: IL-QARI

Aqra din is-silta u wara wieġeb il-mistoqsijiet.

Ftit sigħat biss wara li jitwiieldu, it-trabi jkunu diġà kapaċi jagħmlu differenza bejn il-lingwa li biha tkun titkellem ommhom u lingwa oħra barranija. Dan joħroġ minn studju li sar fl-aħħar snin illi juri li t-trabi jibdwew jassorbju l-lingwa sa minn meta jkunu għadhom fil-ġuf. Qabel kien maħsub li dan jiġri madwar is-sitt xahar wara t-twelid imma dan l-istudju sab li, fil-fatt, it-tfal jibdwew jitgħallmu l-lingwa minn ġuf ommhom. Jagħmlu dan b'mod naturali għax it-trabi kurjużi biex jiskopru ilsna differenti u, bil-mod il-mod, jibdwew jagħrfu lingwa minn oħra. (par. 1)

L-istudji li saru qabel iffukaw fuq sentenzi u frażijiet sħaħ imma dan l-istudju qies l-iżgħar partijiet tad-diskors, jiġifieri l-ħsejjes tal-vokali u l-konsonanti, u minnu ħareġ li fetu kapaċi jagħzel kelma minn oħra u jagħmel ukoll sens mill-kliem qabel jara d-dawl tad-dinja. Il-ħakma ta' dawn l-elementi bażiċi tal-lingwa minn ġol-ġuf tista' ssir anke jekk l-omm tkun nieqsa mis-smiġħ u tuża lingwa tas-sinjali. F'dan il-każ, it-tarbija fil-ġuf taqbad ir-ritmi differenti tal-lingwa skont iċ-ċaqliq tal-idejn ta' ommha, u b'dawn ir-ritmi tibda tibni u tiżviluppa l-lingwa u anke tiffurma sens minnhom. (par. 2)

Il-mekkanizmi sensorjali u tal-moħħ jiżviluppaw fit-tletin ġimgħa tat-tqala. Dan l-istudju jurina li fl-aħħar għaxar ġimgħat, it-trabi fil-ġuf ikunu kapaċi jħossu u jisimġhu lil ommijiethom jitekllmu. F'dan iż-żmien ta' tmiem it-tqala hu magħruf li s-sistema tal-għarfien tal-ħsejjes tkun żviluppat għalkollox u qed taħdem, tant li t-tarbija mhux biss tkun qed tisma' imma wkoll tieħu nota tal-ħsejjes differenti u, saħansitra, titgħallimhom u tiftakarhom. (par. 3)

Patricia Kuhl, waħda mir-riċerkaturi ta' dan l-istudju u mid-diretturi tal-Istitut tat-Tagħlim u tax-Xjenzi tal-Moħħ fl-Università ta' Washington, qalet li fid-diskors tal-omm il-ħsejjes tal-vokali huma l-aktar li jinstemgħu mit-tarbija fil-ġuf u li din ikollha l-ħila taqbadhom minn fost ħsejjes oħra, anke mill-istorbju l-ieħor li jista' jkun hemm fl-ambjent li fih tkun qiegħda l-omm waqt it-tqala. (par. 4)

Dan l-istudju xjentifiku sar fuq erbgħin tarbija, bniet u subien, ta' madwar 30 siegħa mit-twelid f'Washington, l-Amerka, u fi Stokkolma, l-Iżvezja. Għal din ir-riċerka t-trabi thallew jisimġhu l-ħsejjes tal-vokali fl-ilsien nattiv tagħhom kif ukoll f'lingwi barranin biex tkun innutata d-differenza fl-imġiba tat-tarbija. (par. 5)

L-interess tat-trabi tat-twelid f'dawn il-ħsejjes tkejjel minn kemm damu jsoffu l-gažaža li magħha kien hemm wire mqabba ma' kompjuter li seta' jkejjel ir-reazzjoni tat-trabi għal dawn il-ħsejjes. Meta dawn bdew jiġbdu l-gažaža fit-tul kien sinjal li l-ħoss li kienu qed jisimġhu ma kinux midħla tiegħu. Dan wera li t-trabi qabel twieldu kienu kapaċi jitgħallmu għax f'dawn it-testijiet li sarulhom kellhom il-ħila jagħmlu differenza bejn il-ħsejjes li jkunu semgħu kemm damu fil-ġuf, u li allura jkunu drawhom matul id-disa' xhur tat-tqala, u dawk li jkunu ġodda għalihom. (par. 6)

Christine Moon, riċerkatriċi oħra involuta fl-istudju, qalet li għadna ma nafux jekk omm tqila li jkollha wild żgħir ieħor diġà, u li miegħu tkun titkellem bil-lingwa tat-trabi, għandux effett fuq il-proċess tal-għarfien tal-ħsejjes u l-ksib tal-lingwa mit-tarbija fil-ġuf. (par. 7)

Sa f'tit snin ilu konna naħsbu li t-trabi jitwiieldu 'tabula rasa', jiġifieri ma jkunu jafu xejn, u jibdwew jitgħallmu malli joħroġu fid-dinja u jinqatgħu minn mal-kurdun ta' ommhom. Madankollu, issa b'dan l-istudju nafu li fix-xhur tat-tqala t-trabi jkunu diġà bdew isiru konxji tal-ħsejjes differenti, jitgħallmuhom u jiftakruhom. Il-moħħ tat-trabi kapaċi jiddistingwi x-xejriet differenti tal-ħoss minn xulxin u t-trabi kapaċi jagħrfu l-ħsejjes tal-lingwa tagħhom u ta' lingwi oħra. Mhux biss, wara li jitwiieldu, ikunu kapaċi jużawhom biex jibdwew jipproduċu l-istess ħsejjes huma wkoll. Dawn

ir-riżultati ma jhallu l-ebda dubju fuq il-kumplessità tal-moħħ tal-bniedem u dwar jekk it-tarbija fil-ġuf ikollhiex moħħ żviluppat. (par. 8)

(Adattata mill-editorjal ta' Joseph Mizzi 'Jitgħallmu l-lingwa minn ġuf ommhom' li deher fir-rivista Flimkien ta' Nov 2021.)

Wieġeb il-mistoqsijiet skont dak li għadek kemm qrajt.

1. Fil-karta tiegħek ikteb l-ittra tas-sentenza li hija vera. (2)
 - a. Skont is-silta, it-tarbija fil-ġuf tibda tagħraf il-ħsejjes ta' lingwa minn oħra fl-ewwel xhur tat-tqala.
 - b. Skont is-silta, it-tarbija fil-ġuf kapaċi tisma', tiftakar u tagħraf il-ħsejjes ta' lingwa minn oħra.
 - ċ. Skont is-silta, it-tarbija fil-ġuf ma tirreġistrax il-ħsejjes tal-lingwa li tkun qed tuża ommha.
 - d. Skont is-silta, it-tarbija fil-ġuf ta' omm nieqsa mis-smiġħ ma taqbadx ir-ritmi tal-lingwa.
2. Fil-karta tiegħek ikteb l-ittra u n-numru tat-tweġiba t-tajba. (4)
 - a. Il-kelma **jassorbu** fis-sentenza: "Dan johroġ minn studju li sar fl-aħħar snin illi juri li t-trabi jibdew jassorbu l-lingwa sa minn meta jkunu għadhom fil-ġuf." (par. 1) tfisser:
 - i. jitgħallmu
 - ii. jitkellmu
 - iii. jbassru
 - iv. jiktbu
 - b. Il-kelma **dawk** fl-aħħar sentenza tal-paragrafu 6 qed tirreferi:
 - i. għat-testijiet
 - ii. għat-trabi
 - iii. għall-ommijiet
 - iv. għall-ħsejjes
 - ċ. L-espressjoni **jara d-dawl tad-dinja** fis-sentenza: "L-istudji li saru qabel iffukaw fuq sentenzi u frażijiet sħaħ imma dan l-istudju qies l-iżgħar partijiet tad-diskors, jiġifieri l-ħsejjes tal-vokali u l-konsonanti, u minnu ħareġ li fetu kapaċi jagħżel kelma minn oħra u jagħmel ukoll sens mill-kliem qabel jara d-dawl tad-dinja." (par. 2) tfisser:
 - i. jiġi f'sensih
 - ii. jitwieled
 - iii. jitkellew u jimxi
 - iv. jibda jara sew
 - d. L-espressjoni **ma kinux midħla tiegħu** fis-sentenza: "Meta dawn bdew jiġbdu l-gažaża fit-tul kien sinjal li l-hoss li kienu qed jisimġhu ma kinux midħla tiegħu." (par. 6) tfisser:
 - i. ma kinux qed jisimġuh sew
 - ii. ma kinux qed iħossuh tajjeb
 - iii. ma kinux semgħuh qabel
 - iv. ma kinux għamluh qabel
3. Aghmel taqsira fi kliem ta' dak li konna naħsbu li jagħmlu t-trabi fil-ġuf fl-aħħar żmien tat-tqala u ta' dak li nafu li jagħmlu issa bis-saħħa ta' dan l-istudju. Ikteb it-taqsira tiegħek f'paragrafu wieħed ta' bejn **80 u 90 kelma** fl-imperfett u fit-tielet persuna plural. (5)

Jekk jogħġbok dawwar il-paġna

4. X'taħseb li kellu f'moħħu l-awtur meta kiteb: "Dawn ir-riżultati ma jhallu l-ebda dubju fuq il-kumplessità tal-moħħ tal-bniedem u dwar jekk it-tarbija fil-ġuf ikollhiex moħħ żviluppat". (par. 8). Agħti raġuni għaliex taħseb hekk. (3)
5. Fis-silta jissemma fattur li għadna ma nafux jekk jaffettwax il-ksib tal-lingwa mit-tarbija fil-ġuf. Semmih u għid x'taħseb li jista' jsir biex niskopru aktar dan il-qasam. (3)
6. Wara li qrajt din is-silta, kemm taħseb li nistgħu noqogħdu fuq dan l-istudju? Agħti r-raġunijiet tiegħek b'referenza għall-metodoloġija li ntużat fir-riċerka. (3)

(Total: 20 marka)

TAQSIMA Ċ: IL-LINGWISTIKA

Agħzel titlu WIEĦED u iktab komponiment ta' bejn 450 u 500 kelma fuqu.

1. Kull lingwa jkollha n-neoloġiżmi tagħha imma jaqbdux jew le jiddependi, fost l-oħrajn, mill-attitudni tal-kelliema u mill-għarfien li jkollhom ta' ilsna oħra. Iddiskuti dan b'eżempji mill-Malti u b'rabta mal-metodi varji ta' kif jinħoloq dan il-kliem.

JEW

2. Uri kif inhu differenti dizzjunarju minn teżawru billi tirreferi għat-tifsir ewlieni, sekondarju u figurattiv tal-kliem u billi toħroġ id-differenzi ta' bejn l-iperonimi, l-iponimi, is-sinonimi, l-antonimi u l-omonimi. Fit-tweġiba tiegħek agħti eżempji mill-Malti u tista' tippreżentahom f'tabella jekk thoss li b'dan il-mod tispjega ruħek aħjar.

(Total: 20 marka)



SUĠĠETT:	Il-Malti
KARTA NUMRU:	II
DATA:	30 ta' April 2022
ĦIN:	mill-4:00 p.m. sas-7:05 p.m.

LETTERATURA (A)

Wieġeb it-taqsimiet **KOLLHA**.

TAQSIMA A: IL-POEŻIJA TA' OLIVER FRIGGIERI

Agħzel titlu WIEĦED u ikteb komponent ta' bejn 450 u 500 kelma dwaru.

1. Fil-poeżiji tiegħu fil-ġabra *Mal-Fanal Hemm Ħarstek Tixgħel* Oliver Friggieri jtkellem fuq il-fragilità umana, fuq it-tbatija, is-solitudni u l-uġiġ tal-firda. Liema ton jew tonijiet juża biex iwassal dawn l-esperjenzi, u x'lingwaġġ figurattiv jinqeda bih?

JEW

2. Fi wħud mill-poeżiji fil-ġabra *Mal-Fanal Hemm Ħarstek Tixgħel*, anki dawk li mhumiex reliġjużi, Oliver Friggieri jinqeda bil-lingwaġġ tar-reliġjon Kattolika u jindirizza lill-Mulej jew lil Ġesù Kristu. X'effetti jhallu dawn ir-referenzi għar-reliġjon fuq il-poeżiji tiegħu?

(Total: 20 marka)

TAQSIMA B: IL-POEŻIJA TA' SIMONE GALEA

Agħzel titlu WIEĦED u ikteb komponent ta' bejn 450 u 500 kelma dwaru.

1. Fil-poeżiji tagħha fil-ġabra *Xi Drabi Mqar Persuna*, Simone Galea tidhol fi djalogu ma' poeti rġiel u mal-poeżiji stabbiliti tagħhom. X'inhuma l-perspettivi godda li toffri l-poetessa f'dawn il-poeżiji partikulari tagħha, u kif tippreżentahom?

JEW

2. Fil-kumment tiegħu fuq il-poeżiji fil-ktieb *Xi Drabi Mqar Persuna*, Immanuel Mifsud jgħid li Simone Galea tiċċelebra "l-festa tal-femminilità" b'diversi modi u jgħid ukoll li l-poetessa "trid teradika l-kuncett tal-Mara Ideali." Iddiskuti.

(Total: 20 marka)

Jekk jogħġbok dawwar il-paġna

TAQSIMA Ċ: L-ANALIŻI KRITIKA

Aghżel poezija WAHDA u ikteb komponiment ta' analiżi kritika ta' bejn 450 u 500 kelma dwarha.

F'dan it-taħrig "tirrakkuntax" il-poezija magħzula; tagħtix sempliċiment lista tal-elementi letterarji li hemm fiha. Il-poezija trid tistħarrigħha fiha nfisha skont il-binja tagħha, jiġifieri bħala xogħol li l-forma tiegħu, b'elementi bħall-arkitettura tal-versi u l-istronfi u bħal-lingwaġġ figurattiv, twassal il-kontenut tematiku, l-assoċjazzjonijiet mentali, l-ambigwitatijiet, l-allużjonijiet, l-emozzjonijiet, is-sensazzjonijiet, u l-bqija. Agħti importanza ewlenija lil elementi bħall-vuċi, it-ton, ir-ritmu, il-ħsejjes, l-għażla tal-kliem, il-metafora, is-similtudni, il-metonimija, il-metrika, il-binja tal-versi, u t-tqassim tal-istronfi, u s'tħarreg fuq kollox l-effetti li dawn joħolqu.

(i)

Il-fenek u l-fekruna

Mhux tassew
li l-fekruna tiġi l-ewwel
jekk ittellaq mal-fenek.

Bil-pass imkarkar
tal-Verità kiebja
tkaxkar riġlejha
l-fekruna ħosbiena.

Bil-pass ħarkien
tal-Gideb storbjuz
ilebbet bħal riħ
il-fenek imżattat.

Għarfa w umli
bħall-Verità l-fekruna.
Ma tintrigax bi tlielaq
ma' fniek imżarġnin.

Kollox bil-mod il-fekruna.
Dejjem l-aħħar.
Tasal meta jkun tard wisq
bħall-Verità.

Ma jitqalux bin-ngħas
għajnejn il-fenek.
Arah bla mistrieħ,
arah jiffanfra,
l-istess bħall-Gideb.
U jirbaħ dejjem
rebħiet finta.

(Carmel Scicluna, mill-ġabra L-Ambjent li Qeridna)

JEW

(ii)

Mara Neolitika Tohlom

Mara tal-fuħħar,
mitfugħa f'raqda siekta
għal eluf ta' snin –
iż-żmien ma jidhirx
li ħoloq xi distanza bejnietna.

Jista' jkun
li f'ħolm il-lejl u n-nhar
jien bosta drabi sifirt mieghek
għas-sejba tal-fejqan,
u għaddejna minn xtut id-dinja
f'riti tal-ħajja, tal-mewt,
u tal-qawmien.

Forsi mraħna
u tlabna flimkien
fi smewwiet jiddu bla tmiem ...

Ftit jiem ilu
imteddejt fis-sliem
għewwa l-Ipoġew,
niprova nilmaħ ħolmtok.

Għax int rieqda
tidher wisq aktar konxja
minn meta jien
inkun imqajma ...

Mara tal-fuħħar,
meta nħares lej
dejjem inħoss il-moħbiet
u s-sigriet tal-irqad.
Int tifkira daħkana,
setgħana ta' fehmiest misturin,
u ta' nebħiet imberkin.

Ħabiba Neolitika,
jista' jkun li jien bħalek,
maħduma f'għamla umana,
f'xafaq ieħor tal-ħajja.

Jien illum
bħal qiegħda nħoss
moħħi jintgħagen
biex iressaq flimkien
l-għarfien imbiegħed
tal-irqad u l-qawmien.

(Marlene Saliba, mill-gabra Xbihat tal-Antenati)

(Total: 20 marka)



SUĠĠETT:	Il-Malti
KARTA NUMRU:	III
DATA:	3 ta' Mejju 2022
ĦIN:	mill-4:00 p.m. sas-7:05 p.m.

LETTERATURA (B)

Wieġeb it-taqsimiet **KOLLHA**.

TAQSIMA A: IR-RUMANZ

Agħzel titlu WIEĦED u ikteb komponiment ta' bejn 450 u 500 kelma dwaru.

1. F'*Ħelsien*, il-karattri ta' Paċikk u Madlien għandhom rwol importanti kemm fl-iżvilupp tan-nisġa tar-rumanz, kif ukoll bħala individwi partikolari ħafna. Uri dan mill-mod kif il-karattri jgħibu ruħhom tul ir-rumanz.

JEW

2. Il-ħelsien ta' Feliċ mid-delitt li wettaq huwa tmiem ironiku u mhux mistenni fir-rumanz *Ħelsien*. Uri kif din il-ġrajja torbot mal-iżvilupp tal-karattri.

(Total: 20 marka)

TAQSIMA B: IN-NOVELLI

Agħzel titlu WIEĦED u ikteb komponiment ta' bejn 450 u 500 kelma dwaru.

1. In-novelli ta' Trevor Żahra huma ambjentati fil-ħajja ta' kuljum, imma l-mod kif l-awtur jiddeskrivi r-realtà joħroġ tifsiriet mhux mistennija minn dawn il-ġrajjet. Uri dan b'referenza għall-kitbiet f'*Xemgħat*.

JEW

2. Fin-novelli ta' Trevor Żahra hemm waqtiet meta l-karattri jibzġu, jew inkella juru sens ta' stagħgib quddiem ħwejjeg mhux magħrufa jew li ma jinftehmux mill-ewwel. Uri dan b'referenza għall-kitbiet f'*Xemgħat*.

(Total: 20 marka)

Jekk jogħġbok dawwar il-paġna

TAQSIMA Ċ: ID-DRAMM

Agħzel titlu WIEĦED u ikteb komponiment ta' bejn 450 u 500 kelma dwaru.

1. Il-Karnival huwa żmien meta wieħed jista' jaħrab għal ftit mill-identità tiegħu u jagħmilha ta' xi hadd ieħor. Uri kif dan iseħħ fid-dramm *Karnival*, billi tagħmel referenza sew għall-karattri li lebsin il-kostumi kif ukoll għall-bqija.

JEW

2. Iż-żewġ familji li jgħixu faċċata ta' xulxin fid-dramm *Karnival* jistgħu jitqiesu bħala simboli ta' klassijiet soċjali u ta' mumentu storiċi differenti. Tkellem dwar kif joħorġu dawn it-tifsiriet matul id-dramm.

(Total: 20 marka)